



KUNSILL LOKALI SAN PAWL IL-BAĦAR LOCAL COUNCIL

Triq San Pawl, San Pawl il-Baħar, SPB 3411 Malta, Europe

E-Mail: sanpawliil-baħar.lc@gov.mt, Web Site: www.stpaulsbay-online.com
Tel: 21585888, 21570869/70, Mobile: 99433058/9, Fax: 21583058

Minuti tat-Tnejn u Hamsin (52) Laqgħa tas-Sitt (06) Kunsill Lokali San Pawl il-Baħar li nżammet fl-Uffiċini Amministrattivi tal-istess Kunsill Lokali nhar il-Hamis 23 ta' Frar, 2012 fil-5.30 ta' filgħaxija li hija kontinwazzjoni tal-Laqgħa Nru 51 li nżammet nhar il-Hamis 16 ta' Frar, 2012.

Il-Laqgħa bdiet fil-5.35 ta' filgħaxija wara li inghatat nofs siegħa fuq il-hin sakemm intlahaq il-kworum.

Il-Kunsilliera kienu preżenti kif jidher hawn taht.

	Hin Dhul	Hin Hruġ
Is-Sindku Perit Graziella Galea	5.30p.m.	7.46p.m
Il-Viċi-Sindku John Bray	5.35p.m	7.46p.m
Il-Kunsillier Alfred Grima	5.30p.m	7.46p.m
Il-Kunsillier Ray Tabone	5.40p.m	7.46p.m
Il-Kunsillier Alex Bezzina	5.40p.m	7.46p.m
Il-Kunsillier Jason Camilleri	5.30p.m	7.46p.m
Il-Kunsillier Frank Gauci	5.35p.m	7.46p.m
Il-Kunsillier Peter Abela	5.30p.m	7.46p.m
Il-Kunsillier Martin Zerafa	skużat	
Il-Kunsillier Ray Bartolo	5.35p.m	7.46p.m
Il-Kunsillier Mario Camilleri	5.30p.m.	7.46p.m

Is-Segretarju Eżekuttiv, is-Sur John J. Camilleri kien preżenti għal-laqgħa.

Din il-Laqgħa kienet il-kontinwazzjoni tal-agenda tal-Laqgħa Nru 51 tas-16 ta' Frar, 2012.

1.0 Rendikont ta' Pagamenti.

Is-Segretarju Eżekuttiv informa li kif kien gie mogħti struzzjonijiet, huwa kien kiteb lid-Direttur tad-Dipartiment tal-Kunsilli Lokali dwar id-*direct orders* li dwarhom kien hemm diskussjoni fil-Laqgħa Nru 51 iżda sa dak in-nhar kienet għadha ma waslitx risposta mid-Dipartiment.

Saret diskussjoni fejn il-Kunsillier Alfred Grima ogġezzjona li l-lista tal-pagamenti tiġi approvata minhabba dawn id-*direct orders* li fil-fehma tiegħu kienu għall-istess xogħol u għalhekk kellha tinhareġ sejha għal-kwotazzjonijiet. Is-Sindku u s-S.E. insistew li dawn kienu ordnijiet għal xogħlijiet differenti minn xulxin u għalhekk setgħu jingħataw b'*direct order*. Minbarra dan huma qalu li huma kienu nkarigati b'deċizzjoni tal-Kunsill li jaraw li x-xogħlijiet isiru fl-inqas żmien possibbli u kienu ġew awtorizzati li jagħmlu l-ispejjeż mehtieġa skont il-bżonn kif jidher fil-minuti tal-Laqqha Nru 31 ta' Awwissu 2010.

Saret diskussjoni u billi ma kienx hemm ftehim, is-Sindku talbet votazzjoni. Il-pagamenti kif ipprezentati ġew approvati b'hames voti favur u erbgħa kontra. Il-Kunsilliera Alfred Grima, Raymond Tabone, Alex Bezzina u Jason Camilleri ivvotaw kontra filwaqt li l-Kunsillier Mario Camilleri kien barra l-kamra waqt il-votazzjoni.

2.0 Attivitajiet.

Is-Sindku tat *update* dwar l-attivitajiet proposti tal (a) Karnival, (b) The Wignacourt Festival, (c) Welcome Spring Festival, u (d) Fireworks Activity.

F'dan l-istadju il-Kunsillier Frank Gauci talab li jiġi skużat u telaq mil-laqqha.

3.00 Kwotazzjonijiet.

3.01 Ġiet approvata unanimament il-Kwotazzjoni SPBLCQ-13-2011 ta' Sun Source Ltd. għal dwal taż-*zebra crossings* diversi fil-lokalita' ta' San Pawl il-Baħar liema offerta kienet l-orħos waħda.

3.02 Il-Kunsill iddeċieda unanimament li l-attivitajiet tal-Karnival jitqassmu bejn iż-żewġ kumpaniji li offrew kwotazzjoni skont sejha SPBLC-Q01-2012. Il-Kunsill awtorizza lis-Sindku sabiex tagħmel l-arrangamenti mehtieġa.

3.03 Ġie deċiż unanimament li jinxtraw madwar 100 sigġu tal-metall bi drapp griż għall-użu fis-sala tal-Komunita' tal-Kunsill mingħand id-ditta Bargains Limited li offriet l-orħos prezz skont sejha għall-kwotazzjonijiet SPBLC-Q-02-2012.

4.00 Tender For The Supply and Laying of Precast Prestressed Planks.

4.01 Saret diskussjoni dwar il-fatt li kien jidher li kien hemm diskrepanza fl-offerta ta' Polidano peress li skont kif ġiet ikkwotata l-offerta ma kienx ċar jekk dawn il-planki kienux skont l-ispeċifikazzjonijiet mitluba u għalhekk ġie deċiż li l-Perit tal-Kunsill għandu jiehu d-deċiżjonijiet mehtieġa wara li tiġi ċċarata d-diffikulta teknika u wara li huwa jkun sodisfatt mill-kwalita' u l-adikwatezza ta' dawn il-planki għall-iskop li għalih huma intenzjonati. F'dan il-każ u jekk il-perit tekniku jkun sodisfatt għandhom jiġu mghażula l-planki skont l-irħas offerta. Il-Kunsillier Alfred Grima wera l-fehma li huwa ma kienx jaqbel ma' din id-deċiżjoni għaliex b'hekk jista' jinħoloq precedent u jistgħu jittiehdu passi legali kontra l-Kunsill.

5.00 Expression of Interest tal-bandli fil-proġett li qed isir fuq is-saqaf ta' Thalassalejn Boċċi Klabb Indoor Pitch.

Dan l-item tal-agenda thalla għal-Laqqha ohra meta jiġi studjat r-rapport tal-Perit tal-Kunsill.

6.00 Xoghol Fuq Toroq.

6.01 Is-Sindku tat rendikont tax-xoghljiet li kienu qed isiru fit-Toroq taht il-programm tal-PPP Batch 1 u Batch 2 u spjegat li kien hemm xi toroq li naqsu min dan il-programm għaliex kienu saru jew ser isiru minn TM u għalhekk hija talbet u gie approvat unanimament li jsiru ukoll xi *resurfacing* ta' toroq oħra li għandhom bżonn urgenti ta' *resurfacing* minhabba il-kondizzjoni hażina tagħhom. Dawn it-toroq kienu jinkludu: Triq Busewdien, Triq Isouard, Triq J. Quintinus, Triq il-Knisja, Triq il-Maskli, Triq il-Port Ruman, Triq San Pawl il-Bahar, Triq ix-Xagħra tal-Bandieri. Sa kemm ma jinqabiżx it-total tal-ispiza miftehma mad-Dipartiment tal-Kunsilli ma kienx hemm oġġezzjoni li dan isir.

7.00 Aġġornamenti

7.01 Il-Kunsillier Mario Camilleri rringrazzja lil kulhadd li hadem miegħu f'din il-leġislatura tal-Kunsill.

7.02 Is-Sindku, il-Perit Graziella Galea, ipproponiet li jinxtraw 50 Pot godda bħal dawk li ngħataw taht l-iskema mahruga mill-ELC minhabba li kien hemm talba kbira mingħand ir-residenti dwar dan. Il-Kunsill qabel.

7.03 Is-Sindku, il-Perit Graziella Galea, ipproponiet li ż-żebra crossing li hemm fil-Veċċja hdejn ir-roundabout tersaq iktar 'il fuq b'xi metri għal fejn joqghodu r-residenti. Il-Kunsill qabel.

7.04 Is-Sindku, il-Perit Graziella Galea, irringrazzjat lill-Kunsilliera, lis-Segretarju Ezekuttiv u l-istaff Amministrattiv kollu għax-xogħol u dedikazzjoni li wrew f'dawn l-aħħar erba' snin, u awgurat l-isbah xewqat lill-kandidati. Hija infurmat li l-aħħar laqgħa ta' dan is-sitt Kunsill tkun fl-aħħar gimgha ta' Marzu meta jiġu approvati il-minuti, hekk kif il-Kunsill gie infurmat dwar dan permezz ta' Memo.

7.05 Aġġornament dawr il-Kumitat Amministrattiv Burmarrad: Is-Sur Ray Bartolo talab u gie approvat li jiġu approvati dawn l-*items* tal-Kumitat Amministrattiv Burmarrad.

1. Huwa qal li l-Avukat kien ipprepara *draft agreement* bejn il-Kumitat Amministrattiv Burmarrad u il-Klabb tal-Futbol.
2. Huwa kien sejjer jirraporta f'seduta oħra dwar ir-rapport tal-Geologista dwar il-periklu ta' blat li qed jaqa' fit-telgħa tal-Wardija.
3. Transport Malta kienu approvaw skema ġdida ta' *Traffic Management* fi Triq Burmarrad hdejn Bonnici Bros. sabiex jitnaqqas sewqan żejjed u perikoluż fis-*service road*.
4. Gie approvat li jsir kunċert fi Triq Gwanni Pawlu II minn JP II Foundation.
5. Giet approvata l-istemma tal-Kumitat Amministrattiv Burmarrad u din ser tiġi ċċirkulata.
6. Gew sottomessi żewġ proposti għall-iskema ta' restawr ta' niċeċ u antikitajiet oħra.
7. Gie deċiż li tinkiteb ittra lil PL dwar blokka tal-konkrit għal Bill Board li tpoġġiet quddiem il-Knisja ta' Burmarrad. Is-Sur Alfred Grima ma qabilx ma' dan għall-fatt li d-deċiżjoni tista' tkun diskriminatorja. Ray Bartolo qal li mhiex aċċettabli li titpoġġa blokka hemm minn l-ebda partit.

Saret aktar diskussjoni u s-Sindku talbet votazzjoni.

Il-votazzjoni rriżultat li 6 ivvotaw favur, li tintbghat l-ittra, u 4 ivvotaw kontra. Il-Kunsillier Alfred Grima, Ray Tabone, Alex Bezzina u Jason Camilleri ivvotaw kontra.

8.0 Eghluq tal-Laqgħa

Il-Laqgħa spiċċat fit-7.45 ta' filghaxija.

**Perit Graziella Galea
Sindku**

23 ta' Marzu 2012

**John J. Camilleri
Segretatju Eżekuttiv**

Ref: 55 / 2872 / 12 / OCZ